



ပြည်သူ့သို့ မေတ္တာရပ်ခံချက်

ရက်စွဲ၊ ၁၃ - ၁၀ - ၂၀၂၁

ကျန်းမာရေးဝန်ကြီးဌာနအနေဖြင့် ကိုဗစ်-၁၉ ရောဂါကို ထိရောက်စွာ ကာကွယ်ထိန်းချုပ်ရေးအတွက် ကာကွယ်ဆေးထိုးနှံပေးခြင်းကို ဦးစားပေးအုပ်စုများသတ်မှတ်၍ ဦးစားပေးအစီအစဉ်အလိုက် ဆောင်ရွက် လျက်ရှိပါသည်။ (၁၂-၁၀-၂၀၂၁)ရက်နေ့အထိ လူဦးရေ(၁၀.၆)သန်းခန့်အား ကာကွယ်ဆေးထိုးနှံပေးပြီး ဖြစ်၍ နှစ်ကြိမ်အပြည့်ထိုးနှံပြီးစီးသူ(၄.၂)သန်းခန့်၊ ပထမအကြိမ်ထိုးနှံပြီးစီးသူ(၆.၄)သန်းခန့်နှင့် ကာ ကွယ်ဆေးအကြိမ်ရေ စုစုပေါင်း(၁၄.၈)သန်းခန့် ထိုးနှံပြီးဖြစ်ပါသည်။ ကာကွယ်ဆေးနှစ်ကြိမ်အပြည့် လွှမ်းခြုံမှုရာခိုင်နှုန်းမှာ အသက် ၁၈ နှစ်နှင့်အထက် လူဦးရေ၏(၁၂)ရာခိုင်နှုန်းခန့် ရရှိပြီးဖြစ်ပါသည်။ ကာ ကွယ်ဆေးလွှမ်းခြုံမှုရာခိုင်နှုန်းများ ယခုထက်ပိုမိုတိုးတက်ရရှိစေရေး ဆက်လက်၍ အရှိန်အဟုန်မြှင့်တင် ဆောင်ရွက်လျက်ရှိပါသည်။

ယခုအချိန်ကာလအတွင်းတွင် အချို့သူများသည် ကိုဗစ်-၁၉ ရောဂါ ကာကွယ်ဆေးနှစ်ကြိမ်အပြည့် ထိုးနှံခြင်းခံယူပြီးသော်လည်း တတိယအကြိမ်ကာကွယ်ဆေး (Booster Dose)ထိုးနှံခြင်းကို နိုင်ငံတော်မှ အခမဲ့ထိုးနှံပေးနေသည့် ကိုဗစ်-၁၉ ရောဂါကာကွယ်ဆေးထိုးနှံခြင်း အစီအစဉ်တွင်လာရောက်၍ ရယူ ထိုးနှံလျက်ရှိသည်ဟု သိရှိရပါသည်။ ကိုဗစ်-၁၉ ရောဂါ ကာကွယ်ဆေးနှစ်ကြိမ် အပြည့်ထိုးနှံခြင်း မရရှိ သောသူများအနေဖြင့် ရောဂါကူးစက်ခံရပါက ရောဂါပြင်းထန်စွာခံစားရနိုင်ခြေနှင့် ရောဂါကြောင့်သေဆုံး နိုင်ခြေသည် အကြိမ်ပြည့်ထိုးနှံခြင်းခံယူထားသူများနှင့် နှိုင်းယှဉ်ပါက အလွန်မြင့်မားပါသည်။ ကာကွယ် ဆေးထိုးရန်ကျန်ရှိသူတို့ကို ဦးစားပေးကာ အစီအစဉ်အလိုက် လူတိုင်းကာကွယ်ဆေးထိုးနှံမှု အကြိမ် ပြည့်ခံယူ၍ ရောဂါကူးစက်မှုမရှိစေရေး ဆောင်ရွက်ထားနိုင်မှသာလျှင် မိမိအတွက်လည်း ရောဂါကူးစက် မှုမရှိစေရေး လုံခြုံစိတ်ချရမှုရရှိမည် (No-one is safe until everyone is safe)ဖြစ်ပါသည်။ ကာကွယ် ဆေးလွှမ်းခြုံမှု မြင့်မားလာသည်နှင့်အတူ ရောဂါကူးစက်ဖြစ်ပွားသေဆုံးမှုများကို ထိရောက်စွာလျှော့ချနိုင် မည်ဖြစ်ပါသည်။ ကမ္ဘာ့ကျန်းမာရေးအဖွဲ့မှလည်း ကာကွယ်ဆေးသာတူညီမျှစွာ ရရှိရေးအတွက် အကြံပြု ထားပါသည်။

ကျန်းမာရေးဝန်ကြီးဌာနအနေဖြင့် မိမိတို့နိုင်ငံတွင်ကာကွယ်ဆေးလွှမ်းခြုံမှုများ ဦးတည်အုပ်စုများ အလိုက် မြင့်မားစွာရရှိလာသည့်အခါတွင် တတိယအကြိမ်ကာကွယ်ဆေး(Booster Dose) ထိုးနှံရန်လို အပ်ပါက ကာကွယ်ဆေးရရှိမှုအပေါ်မူတည်၍ ဦးစားပေးအစီအစဉ်အလိုက် လိုအပ်ချက်အရ ဆက်လက် ဆောင်ရွက်မည်ဖြစ်ပါသည်။

သို့ဖြစ်ပါ၍ ကိုဗစ်-၁၉ ရောဂါ ကာကွယ်ဆေးနှစ်ကြိမ်ထိုးနှံပြီးသူများအနေဖြင့် ကာကွယ်ဆေး တစ်ကြိမ်မျှပင် ထိုးနှံခြင်းမရှိသေးသည့် ရောဂါကာကွယ်မှုမရရှိသေးသူများကို ဦးစားပေး၍လည်း ကောင်း၊ မိမိတို့နိုင်ငံတွင် ကာကွယ်ဆေးလွှမ်းခြုံမှု မြင့်မားစွာရရှိရေးအတွက်လည်းကောင်း နိုင်ငံတော်မှ ထိုးနှံပေး လျက်ရှိသည့် အခမဲ့ ကိုဗစ်-၁၉ ရောဂါ ကာကွယ်ဆေးထိုးနှံခြင်းအစီအစဉ်တွင် လာရောက်၍ တတိယအကြိမ်ကာကွယ်ဆေး (Booster Dose) ထိုးနှံမှုများ မပြုလုပ်ကြပါရန် မေတ္တာရပ်ခံအပ်ပါသည်။

ကျန်းမာရေးဝန်ကြီးဌာန